

## Il-Hadd 03.05.2015

1. Illum 03/05, **il-Hames Hadd tal-Ghid:**
  - Fil-10:00am ikollna Quddiesa bis-sagrament tal-Magħmudija.
2. Matul din il-ġimgħa ser isir it-Tberik tal-Familji li joqghodu:-
  - It-Tnejn 04/05: Triq Mikelanġ Busuttil, Triq il-Kaċċaturi, Triq il-Hlantun
  - It-Tlieta 05/05: Triq San Ġorġ
  - L-Erbgħa 06/05: Triq Ananija, Triq Piju Zammit, Triq Stiefnu Erardi, Triq il-Palma
  - *Il-Hamis ma jsirx Tberik biex jinfetaħ l-Uffiċċju Parrokkjali.*
  - Il-Ġimgħa 08/05: Triq San Tumas, Trejjet it-Twemmin, Triq Tal-Ajżar.
3. Il-Ġimgħa 08/05:
  - AM - Tifkira tal-Madonna ta' Pompej:**
    - Fil-11:15am ikun hawn Rużarju.
    - Fil-11:30am, Quddiesa li taghlaq bis-Supplika lill-Madonna u tingħata il-Barka Sagramentali
  - PM - Festa ta' San Ġorġ Preca:**
    - Fis-6:30pm, Quddiesa animata mill-membri tal-MUSEUM.
4. Is-Sibt 09/05:
  - Fis-6:30pm, Quddiesa fl-Awditorjum tad-Dar Ġenerali tal-MUSEUM, fil-Blata l-Bajda.
  - Fid-9:00pm tibda quddiesa u laqgħa ta' talb għall-qdusija tal-kleru li tispicċa fil-11:00pm. Ser issir fil-knisja arċipretali ta' Santa Marija Assunta tal-Mosta.
5. Il-Hadd 10/05, **is-Sitt Hadd tal-Ghid – Jum l-Omm:**
  - Fis-6:00pm, Quddiesa fiċ-Ċimiterju (*u mhux fil-knisja parrokkjali*).
6. Il-Hamis 14/05:
  - Filgħodu ser ikollna Hargħa li fiha ikollna Quddiesa u nżuru l-Laboratorju tal-*Atelier del Restauro* fil-Mosta fejn inkunu nistgħu nosservaw il-proċess ta' restawr tal-istatwa ta' San Pawl. Biljetti u dettalji aktar 'il quddiem mingħand il-helpers.
  - **N.B.** Fin-niċċa ta' San Pawl qed jiġu esibiti d-dijadema u s-sejfs tal-fidda flimkien mal-fjuretti u l-girlanda tal-ganutell li għadhom kif ġew restawrati. Waqt li nistednukom tagħtu titwila għas-sodisfazzjon tagħkom, nappella wkoll biex fil-jiem li ġejjin tkunu ġenerużi fid-donazzjonijiet finanzjarji tagħkom halli l-proġett ta' San Pawl nkunu nistgħu ngħidu li qed noqorbu sew biex niġbruh.
7. Avviżi oħra:
  - Monsinjur Arcisqof wera x-xewqa li matul ix-xahar ta' Mejju, iddedikat b'mod speċjali lil Ommna Marija, ir-Rużarju li jingħad kuljum isir b'dawn l-intenzjonijiet:
    - biex tinstab soluzzjoni ġusta għat-tbatija tal-immigranti li qed ifittxu kenn fl-Ewropa;
    - biex jieqfu l-persekuzzjonijiet reliġjużi, speċjalment kontra l-Insara; u
    - biex ikun hawn il-paċi fil-pajjiżi kollha tad-dinja, b'mod speċjali fl-Afrika.
  - B'sinjal ta' solidarjetà ma' hutna li tilfu lil nieshom u djarhom kawża tat-terremot fin-Nepal, ġewwa l-Indja, l-Isqfijiet Maltin qed jagħmlulna sejħa biex nitolbu għalihom u ngħinuhom. Kull min jixtieq jagħmel għotja b'risq dawn hutna jista' jagħmel dan billi jgħaddiha lili jew inkella jwassalha personalment lill-CARITAS jew jibagħat cheque indirizzat CARITAS MALTA EMERGENCY FUND. Aktar dettalji fuq in-Notice Boards.